

# પ્રસાર ભારતી

સમાચાર વિભાગ, આકાશવાણી, અમદાવાદ

DATE : 23.02.2026

MORNING: 7.45 TO 7.55

DAY : MONDAY

NATIONAL NEWS

આકાશવાણી સમાચાર નિકિતા શાહ વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ કહ્યું, ભારત ઇઝરાયલ સાથેના તેના સ્થાયી સંબંધોને ખૂબ મહત્વ આપે છે.
- 2) મહારાષ્ટ્ર સરકારે કેન્દ્રીય ગૃહમંત્રીને પત્ર લખીને અજિત પવાર વિમાન દુર્ઘટનાની સીબીઆઈ તપાસની માંગ કરી.
- 3) રાષ્ટ્રપતિ ભવનમાં આજથી રાજાજી ઉત્સવ શરૂ થશે.
- 4) જમ્મુ અને કાશ્મીરના કિશતવાડ જિલ્લામાં સંયુક્ત સુરક્ષા કાર્યવાહીમાં ત્રણ આતંકવાદીઓ ઠાર.
- 5) પુરૂષ T20 ક્રિકેટ વિશ્વ કપમાં ભારતનો દક્ષિણ આફ્રિકા સામે પરાજય, મહિલા ક્રિકેટમાં, ભારત A ટીમે એશિયા કપ રાઇઝિંગ સ્ટાર્સ 2026નો ખિતાબ જીત્યો.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## PM MODI - NETANYAHU

પ્રધાનમંત્રી નરેન્દ્ર મોદીએ કહ્યું છે કે ભારત ઇઝરાયલ સાથેના તેના સ્થાયી સંબંધોને ખૂબ મહત્વ આપે છે. તેમણે કહ્યું કે આ સંબંધ વિશ્વાસ, નવીનતા, શાંતિ અને પ્રગતિ પ્રત્યેની સહિયારી પ્રતિબદ્ધતા પર આધારિત છે.

ઇઝરાયલી પ્રધાનમંત્રી બેન્જામિન નેતન્યાહૂની સોશિયલ મીડિયા પોસ્ટનો જવાબ આપતા, શ્રી મોદીએ કહ્યું કે તેઓ ભારત અને ઇઝરાયલ વચ્ચેના સંબંધોની વિવિધતા સાથે સંમત છે. પ્રધાનમંત્રીએ કહ્યું કે તેઓ ઇઝરાયલની તેમની આગામી મુલાકાત દરમિયાન બંને પક્ષો વચ્ચે ચર્ચા માટે આતુર છે.

અગાઉ, એક સોશિયલ મીડિયા પોસ્ટમાં, ઇઝરાયલના પ્રધાનમંત્રીએ કહ્યું હતું કે બંને દેશો વચ્ચેનો સંબંધ બે વૈશ્વિક નેતાઓનું શક્તિશાળી જોડાણ છે. તેમણે કહ્યું હતું કે બંને દેશો નવીનતા, સુરક્ષા અને સહિયારી વ્યૂહાત્મક દ્રષ્ટિકોણમાં ભાગીદાર છે.

શ્રી નેતન્યાહૂએ કહ્યું હતું કે બંને દેશો વચ્ચેની ભાગીદારી કૃત્રિમ બુદ્ધિમત્તાથી લઈને પ્રાદેશિક સહયોગ સુધી સતત વધી રહી છે.

---

## FADNAVIS---PLANE-CRASH

મહારાષ્ટ્ર સરકારે કેન્દ્રીય ગૃહમંત્રીને પત્ર લખીને અજિત પવાર વિમાન દુર્ઘટનાની સીબીઆઈ તપાસની માંગ કરી છે.

ગઈકાલે મુંબઈમાં એક પત્રકાર પરિષદને સંબોધતા , શ્રી ફડણવીસે જણાવ્યું હતું કે મહાયુતિ સરકાર વિમાન દુર્ઘટના અંગેના તમામ શંકાઓને દૂર કરવા માટે તમામ પ્રયાસો કરશે.

## બાઈટ - ભાવના, મુંબઈ

ઉલ્લેખનીય છે કે 28 જાન્યુઆરીના રોજ પુણે જિલ્લાના બારામતી નજીક લેન્ડિંગ કરવાનો પ્રયાસ કરતી વખતે ચાર્ટર્ડ વિમાન ક્રેશ થયું જેમાં અજિત પવાર અને ચાર અન્ય લોકોનું મૃત્યુ થયું હતું.

શ્રી ફડણવીસે જણાવ્યું કે , ડીજીસીએ વીએસઆર કંપનીનું ઓડિટ કરી રહ્યું છે અને તેની તમામ લોગબુકની તપાસ કરી રહ્યું છે. પત્રકાર પરિષદમાં હાજર સ્વ અજિત પવારના પત્ની સુનેત્રા પવારે જણાવ્યું કે મુખ્યમંત્રીએ તેમને સંપૂર્ણ તપાસની ખાતરી આપી છે.

---

## RAJAJI UTSAV

રાષ્ટ્રપતિ ભવનમાં આજથી રાજાજી ઉત્સવ ઉજવવામાં આવશે.

પ્રધાનમંત્રી નરેન્દ્ર મોદીએ તેમના 'મન કી બાત ' કાર્યક્રમમાં સી. રાજગોપાલાચારીને એવા નેતાઓમાંના એક ગણાવ્યા જેઓ સત્તાને પદ નહીં પણ સેવાનું એક સ્વરૂપ માનતા હતા.

## બાઈટ - PM---RAJAJI

---

## JAYANT CHAUDHARY-CAMPAIGN

કૌશલ્ય વિકાસ અને ઉદ્યોગસાહસિકતા રાજ્યમંત્રી જયંત ચૌધરીએ ગઈકાલે "બઢના હૈ તો યહાં જુડના હૈ" નામનું રાષ્ટ્રવ્યાપી જાગૃતિ અભિયાન શરૂ કર્યું. આ અભિયાનનો ઉદ્દેશ્ય દેશના ડિજિટલ કૌશલ્ય વિકાસ યજ્ઞવળને વેગ આપવાનો છે.

આ પ્રસંગે બોલતા , શ્રી ચૌધરીએ જણાવ્યું હતું કે ઇન્ડિયા સ્ટેક અને સ્કિલ ઇન્ડિયા ડિજિટલ હબ જેવી પરિવર્તનકારી પહેલ દ્વારા ભારતની ડિજિટલ ક્ષમતાઓને વૈશ્વિક સ્તરે માન્યતા આપવામાં આવી છે.

કૌશલ્ય વિકાસ અને ઉદ્યોગસાહસિકતા મંત્રાલયે માહિતી આપી કે આ અભિયાનનો ઉદ્દેશ્ય કૌશલ્ય , રોજગાર અને આજીવન શિક્ષણ માટે ભારતના સંકલિત ડિજિટલ પ્લેટફોર્મ, SIDH ની પહોંચને વિસ્તૃત કરવાનો છે

---

## NITIN NABIN MKB

ભાજપના રાષ્ટ્રીય અધ્યક્ષ નીતિન નવિને ગઈકાલે ગુજરાતના અમદાવાદ ખાતે ખાડિયામાં બૃથ કાર્યકર્તાઓ સાથે મુલાકાત કરી હતી. સાથે જ તેમણે અમદાવાદમાં રાજ્યના વરિષ્ઠ કાર્યકર્તાઓ અને નેતાઓ સાથે મુલાકાત કરી તેમના સૂચનો મેળવ્યા હતા.

આ પહેલા તેમણે અમદાવાદની ઐતિહાસિક દેસાઈની પોળ સ્થિત પૂજ્ય કવિ સંત અખા ભગતજીની પ્રતિમા પર માળા અર્પણ કરી તેમને શ્રદ્ધાંજલિ આપી હતી.

## NEW-J-K--TERRORIST

જમ્મુ અને કાશ્મીરના કિશ્તવાડ જિલ્લામાં સંયુક્ત સુરક્ષા કાર્યવાહીમાં ત્રણ આતંકવાદીઓ ઠાર મરાયા છે.

અમારા સંવાદદાતાના જણાવ્યા મુજબ , આ વિસ્તારમાં ત્રણ પાકિસ્તાની આતંકવાદીઓની હાજરી અંગેની ચોક્કસ ગુપ્ત માહિતીના આધારે કાર્યવાહી શરૂ કરાઈ હતી.

પ્રસ્તૂત છે, અમારા સંવાદદાતાનો એક અહેવાલ

## બાઈટ - SARFAROSHI

---

## HEALTH--OPRGAN-DONATION

આરોગ્ય અને પરિવાર કલ્યાણ મંત્રાલયે જણાવ્યું છે કે ભારતે અંગદાન અને પ્રત્યારોપણના ક્ષેત્રમાં નોંધપાત્ર પ્રગતિ હાંસલ કરી છે. રાષ્ટ્રીય અંગ અને ટીશ્યુ ટ્રાન્સપ્લાન્ટ સંગઠને દેશભરમાં અંગદાન , ફાળવણી અને પ્રત્યારોપણમાં અભૂતપૂર્વ પ્રગતિ નોંધાવી છે.

દેશમાં ટ્રાન્સપ્લાન્ટની સંખ્યા 2013માં પાંચ હજારથી ઓછી હતી તે વધીને 2025 સુધીમાં લગભગ 20 હજાર થઈ ગઈ છે. જે ચાર ગણો વધારો દર્શાવે છે. મંત્રાલયે જણાવ્યું હતું કે હાલમાં , લગભગ 18 ટકા ટ્રાન્સપ્લાન્ટ મૃત દાતાઓ દ્વારા દાનમાં આપવામાં આવેલા અંગોનો ઉપયોગ કરીને કરવામાં આવે છે.

ભારતે જટિલ અંગ પ્રત્યારોપણ કરવામાં નિપુણતા પ્રાપ્ત કરી છે. ભારત હાથ પ્રત્યારોપણમાં પણ વિશ્વ અગ્રણી છે. આ નોંધપાત્ર સિદ્ધિઓ ભારત સરકાર દ્વારા પૂરા પાડવામાં આવેલા મજબૂત અને સતત પ્રોત્સાહનને પ્રતિબિંબિત કરે છે.

---

## MEA-AFGHANISTAN

ભારતે રમઝાનના પવિત્ર મહિનામાં અફઘાન પર પાકિસ્તાન દ્વારા કરવામાં આવેલા હવાઈ હુમલાની સખત નિંદા કરી છે.

આ હુમલામાં મહિલાઓ અને બાળકો સહિત અનેક નાગરિકોના મોત થયા છે. ગઈકાલે મીડિયાને સંબોધતા, વિદેશ મંત્રાલયના પ્રવક્તા રણધીર જયસ્વાલે કહ્યું હતું કે આ પાકિસ્તાનની આંતરિક નિષ્ફળતાઓ પરથી ધ્યાન હટાવવાનો પ્રયાસ છે. પ્રવક્તાએ અફઘાનિસ્તાનની સાર્વભૌમત્વ , પ્રાદેશિક અખંડિતતા અને સ્વતંત્રતા માટે ભારતના સમર્થનનો પુનરોચ્ચાર કર્યો.

---

## TRUMP-RESIDENCE-SHOOTING

ફ્લોરિડા ખાતે રાષ્ટ્રપતિ ડોનાલ્ડ ટ્રમ્પના નિવાસસ્થાને સુરક્ષા ઘેરો તોડી ધૂસી ગયેલા સશસ્ત્ર વ્યક્તિને એફબીઆઈ દ્વારા ગોળી મારી ઠાર કરાયો છે.

જોકે, ઘટના સમયે રાષ્ટ્રપતિ ટ્રમ્પ અને તેમના પત્ની ઘટનાસ્થળે હાજર નહોતા. ટ્રમ્પ દંપતી વોશિંગ્ટનમાં વ્હાઇટ હાઉસમાં હતા.

શંકાસ્પદ વ્યક્તિની ઓળખ 21 વર્ષીય ઓસ્ટિન ટકર માર્ટિન તરીકે થઈ છે . તેની પાસેથી એક શોટગન અને ગેસ કેન મળી આવ્યો હતો. બે ગુપ્ત સેવા એજન્ટો અને પામ બીચ કાઉન્ટી શેરિફના ડેપ્યુટીએ તેનો સામનો કર્યો હતો , ત્યારબાદ તેને ગોળી મારી દેવામાં આવી હતી.શંકાસ્પદ વ્યક્તિના પરિવારે થોડા દિવસ પહેલા તેના ગુમ થવાની જાણ કરી હતી. ઘટના બાદ , તેના વાહનમાંથી એક હથિયારનો ડબ્બો મળી આવ્યો હતો.

FBIના ડિરેક્ટર કાશ પટેલે જણાવ્યું કે શંકાસ્પદ વ્યક્તિની ઓળખ અને હેતુ નક્કી કરવા માટે તપાસ ચાલી રહી છે. દરમિયાન, વ્હાઇટ હાઉસના પ્રેસ સેક્રેટરી કેરોલિન લીવિટે જણાવ્યું હતું કે ગુપ્તચર એજન્સીઓએ બંદૂક અને ગેસ કેનિસ્ટરથી સજ્જ વ્યક્તિને પકડવા ઝડપી અને નિર્ણાયક કાર્યવાહી કરી હતી.

## T20-WC-CRICKET

ICC મેન્સ T20 ક્રિકેટ વિશ્વ કપના સુપર 8 મેચમાં ભારતનો દક્ષિણ આફ્રિકા સામે 76 રનથી પરાજય થયો છે. ગઈકાલે રાત્રે અમદાવાદમાં રમાયેલી મેચમાં પ્રથમ બેટિંગ કરતા દક્ષિણ આફ્રિકાએ નિર્ધારિત 20 ઓવરમાં સાત વિકેટ ગુમાવીને 187 રન બનાવ્યા,

જવાબમાં, ભારતીય ટિમ 18 ઓવર અને 5 બોલમાં 111 રન બનાવી ઓલઆઉટ થઈ ગઈ , દક્ષિણ આફ્રિકાના ડેવિડ મિલરને મેન ઓફ ધ મેચ જાહેર કરવામાં આવ્યો.

બીજી સુપર 8 મેચમાં , ઇંગ્લેન્ડે શ્રીલંકાને 51 રનથી હરાવ્યું. કોલંબોમાં રમાયેલી મેચમાં પ્રથમ બેટિંગ કરતા ઇંગ્લેન્ડે 20 ઓવરમાં નવ વિકેટ ગુમાવીને 146 રન બનાવ્યા. જવાબમાં શ્રીલંકા ૧૬ ઓવર અને એક બોલમાં ૯૫ રનમાં ઓલઆઉટ થઈ ગયું.

સુપર 8 ગ્રુપ A મેચમાં આજે ઝિમ્બાબ્વે સાંજે 7 વાગ્યે મુંબઈના વાનખેડે સ્ટેડિયમ ખાતે વેસ્ટ ઈન્ડિઝનો સામનો કરશે.

---

## WOMEN'S ASIA CUP RISING STARS

મહિલા ક્રિકેટમાં , ભારત A મહિલા ક્રિકેટ ટીમે મહિલા એશિયા કપ રાઇઝિંગ સ્ટાર્સ 2026નો ખિતાબ જીત્યો છે. થાઇલેન્ડમાં ભારત A એ બાંગ્લાદેશ A ને 46 રનથી હરાવી આ ખિતાબ જીત્યો છે. આ મેચમાં પ્રથમ બેટિંગ કરતા , ભારત A એ નિર્ધારિત 20 ઓવરમાં 7 વિકેટે 134 રન બનાવ્યા.

135 રનના લક્ષ્યાંકના જવાબમાં, બાંગ્લાદેશ A ટીમ છેલ્લી ઓવરમાં 88 રનમાં ઓલઆઉટ થઈ ગઈ. ભારત તરફથી પ્રેમા રાવતે ત્રણ વિકેટ જ્યારે સોનિયા મેંધિયા અને તનુજા કંવરે બે-બે વિકેટ લીધી. તેજલને પ્લેયર ઓફ ધ મેચ જાહેર કરવામાં આવી.

---

## અને હવે આજના અખબારોનાં મુખ્ય સમાચાર રજૂ કરે છે, સંસ્કૃતિ ભુંડિયા

- આજના અખબારોમાં અલગ અલગ સમાચારને પ્રાધાન્ય આપવામાં આવ્યું છે.
- ગુજરાત સમાચારે , "અફઘાનિસ્તાનમાં પાક.ની એર સ્ટ્રાઈક , 70ના મોત" ના સમાચારને પ્રથમ પાને લીધા છે.
- સંદેશ લખે છે કે , પાક.ની અફઘાનિસ્તાન પર એર સ્ટ્રાઈક: 16થી વધુના મોત.
- દિવ્ય ભાસ્કર લખે છે કે , ભારત-અમેરિકા ટ્રેડ ડીલ મુદ્દે આજની મહત્વની બેઠક ટળી.
- અને નવગુજરાત સમય લખે છે કે , સાઉથ આફ્રિકા સામે ભારતનો ધબડકો, કારમો પરાજય.
- સ્થાનિક સમાચારોમાં જોઈએ તો, દ્વારકા દરિયામાંથી એક લાખ પેકેટ વિદેશી સીગરેટ સાથે 4 ઈરાની શખ્સ ઝડપાયા , અમદાવાદ થઈ જતી સૌરાષ્ટ્રની 4 ટ્રેનમાં જનરલ કોચ વધારાશે , ધો. 10-12 બોર્ડ પરીક્ષાના મૂલ્યાંકન માટે 73 હજારથી વધુ શિક્ષકોને ઓર્ડર , ગુજરાતમાં બાળકીઓ પર દુષ્કર્મની ઘટના વધી , પોકસોના હજુ 5135 કેસ પેન્ડિંગ જેવા સમાચાર વાંચવા મળી રહ્યા છે.